

TAQSIM IX-XOGHOL

U L-MIXI EKONOMKU

Mitt sena ilu l-kotra kienet għal xi tliet darbiet ifqar milli hi llum. Kif staghñiet id-dinja?— Staghñiet id-dinja billi issa dak li jagħti għoġba, dak li jmur għal ġidna, dak kollu ta' htieġa għal haġġitna nistgħu ngibuh b'inqas hidma, b'anqas ħala ta' saħħa u żmien : nisel kollu ta' żjeda fil-ħila industrjali. Twegiba aħjar, għax aktar tmiss l-għerq, hi li staghñejna għax il-bniedem mexa 'l quddiem f'dak li hu tqas-sim tax-xoġhol, mhaffef bil-miġja ta' l-għerf tekniku u riqma fil-hidma.

Niġu ngħożzu dan it-taqsim mita nagħtu daqqa ta' għajn lejn haddiem taż-Żmien Fustani. Xoġħu ma' tul is-sena kien tabillhaqq mħallat, għax kellu jaħseb sa l-anqas haġa. U għalhekk għalkemm kien jaf hafna hwejjeġ ma kien jaf xejn sewwa, u mhux darba biss kellu jgħaddi mingħajr dak li għalkemm ta' htieġa ma setáx jagħmel jew jikseb minn gartu.

La kienet din ir-riqma merfugħa għaž-żmienijiet tan-nofs biss. Tnikkret fir-Russja sas-seklu għoxrin. Izda xejn ma kienet timxi sewwa, għax kemm kien jista' jsir jaf raħħal fuq it-torbija tal-bhejjem, mita kien hekk midhi bi bżonnijiet oħra? Kif seta' jsir nissieġ mehjiel jekk hu kien jinseg' biss għal ta' daru? Imma ma' kull żjeda fit-taqsim tax-xoġhol il-heffa kibret u hekk iżjed seta' jinħadem ma' tul żmien wieħed u ma' l-istess tqanżiħa. Mita l-haddiem tá ruħu għall-għażil biss jew għall-insiġ biss, mita l-bidwi tah għall-qmuħ, jew għall-bhejjem jew għas-suf biss, infethet it-triq għaž-żjeda fit-tagħmil. Għax it-taqsim u r-reggħa jhaffu x-xoġhol.

Iż-żjeda fil-ħila ta' l-iwħud, kienet l-ewwel nisel ta' dak il-ħsieb li trabba fil-bniedem tat-taqsim fix-xoġhol.—Hemm Bidu fil-bniedem li jressqu lejn it-Tajjeb sew tal-ġisem kemm ukoll tar-ruħ. Dan il-Bidu kien li nebbaħ l-ewwel darba f'moħħna l-idija kif nistgħu nżidu ħiltna billi naqsmu x-xoġhol

bejnietna, kullhadd jieħu dik il-biċċa li tgħodd għalih l-iktar. Iżda, kif għidna, ma waqafniex fit-taqsim. Ġraw żewġ hwejjeg oħra. L-ewwel, it-taqsim tax-xoghlijiet gieb miegħu d-dhul tal-makni u ta' rqim ġdid.

Għax la darba t-tiswir ta' oġġett huwa mxerred f'għadd ta' biċċiet ta' xoghol żgħar u mheffin, id-dhul tal-makni jigi minnu. Jekk fl-industrja taż-żraben it-taqsim wasal sa' dik l-irquqija li għadd ta' haddiema ma jagħmlu xejn hlief jaqtgħu t-tkaken, id-dhul ta' makna għal qtigh ta' tkaken jidher ta' qligh lil min ixiegħel. Il-makni mill-banda tagħhom igibu magħhom rqim ġdid, u tħaddim ta' setgħa li kull ma jmur jikber. Hekk it-tikxif tas-Seklu tmintax fetaħ it-triq lil żjieda fit-tfittxija tal-ħadid. Għalhekk taqliba kbira fl-industrja tal-ħadid u hekk wasal il-forn ta' l-azzar. Dan it-tikxif qajjem htiega kbira ta' setgħa, li gieghel Watt u dawk li ġew wrajh jagħmlu tagħhom u jħaddmu s-setgħa tal-fwar.

It-tieni, it-taqsim jigbor kull industrja f'xi nħawi wieħed Dana nafuh lil dak li l-pajjizi jintgħazlu wieħed minn l-ieħor f'dak li hu ħabta għax-xoghol. Xi bnadi ta' Franza jistgħu jingħataw għall-ħdim ta' l-inbid, għax, jikber hemm l-għeneb. L-Ingliterra, il-Ġermanja u l-Amerka tajbin għall-industrji tista' tgħid kollha għax għandhom roħs fl-egħjun ta' setgħa u għax jistgħu mingħajr twegħir jiksbu materjal u jistgħu malajr imorru għas-swieq tagħhom.

Hekk naraw kif il-ħsieb tat-taqsim fix-xoghol qalleb ir-riqma ekonomka, mexxieha 'l quddiem, u għanna għax haffef il-ħedma u raħħas hekk dak kollu li sar biċċa mill-htiega ta' hajjitna.

FRED AMATO GAUCI.